



कपिलवस्तु नगरपालिका

स्थानीय राजपत्र

भाग २

कपिलवस्तु नगरपालिका

नदीजन्य पदार्थ तथा अन्य पदार्थ उत्खनन, संकलन, ओसारपसार तथा विक्री वितरण र नदीजन्य पदार्थमा आधारित उद्घोग व्यवस्थापन सम्बन्धी कार्यविधि, २०७६

(कपिलवस्तु नगर कार्यपालिकाबाट पारित)

प्रस्तावना:

कपिलवस्तु नगरपालिका क्षेत्रभित्र नदीजन्य पदार्थको अभाव हुन नदिई सहज आपूर्ति गर्न, निषेधित क्षेत्रबाट नदीजन्य पदार्थ चोरी उत्खनन, संकलन तथा निकासीलाई निरुत्साहित गर्न, प्रारम्भिक वातावरणीय परीक्षण वा वातावरणीय प्रभाव मूल्यांकन स्वीकृत भएको स्थलबाट नदीजन्य पदार्थको उत्खनन, संकलन, वितरण तथा ओसारपसार सम्बन्धी कार्यलाई व्यवस्थित गर्न, जनतालाई सस्तो र सहज आपूर्तिको लागि गत आ.व.मा प्रचलित घाटगटी हटाई विक्री वितरण गर्न आवश्यक भएको हुँदा स्थानीय सरकार सञ्चालन ऐन, २०७४ को दफा ११ को उपदफा (२) को खण्ड (घ) को देहाय (६) तथा खण्ड (प) को देहाय (७)ले नदीजन्य पदार्थ र अन्य वस्तुको सर्वेक्षण, उत्खनन, संकलन तथा उपयोगको दर्ता, अनुमति, नवीकरण, खारेजी, व्यवस्थापन र सेवा शुल्क, दस्तुर उठाउने अधिकार तथा सम्मानित सर्वोच्च अदालतको रीट नं. ०७३-WO-१३८४ उत्प्रेषण परमावेश मुद्रामा मिति २०७५/०२/२१ मा भएको फैसला बमोजिम नदीजन्य पदार्थको नियमनको लागि लेखी आएको हुँदा कपिलवस्तु नगरपालिकाले यो कार्यविधि बनाई लागू गरेको छ।

परिच्छेद १

प्रारम्भिक

१. सक्षिप्त नाम र प्रारम्भः

- (१) यस कार्यविधिको नाम “कपिलवस्तु नगरपालिका नदीजन्य पदार्थ तथा अन्य पदार्थ उत्खनन, संकलन, ओसारपसार तथा विक्री वितरण र नदीजन्य पदार्थमा आधारित उद्घोग व्यवस्थापन सम्बन्धी कार्यविधि, २०७६” रहेको छ ।
- (२) यो कार्यविधि यस नगरपालिकाको क्षेत्र भरि लागू हुनेछ ।
- (३) यो कार्यविधि नगर कार्यपालिकाले स्वीकृत गरेको मिति देखि लागू हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा;

- (क) “अनुगमन समिति” भन्नाले यस कार्यविधि बमोजिमको जिल्ला अनुगमन तथा समन्वय समिति र स्थानीय अनुगमन समिति समेतलाई सम्झनु पर्दछ ।
- (ख) “उद्घोग” भन्नाले कच्चा पदार्थको रूपमा नदीजन्य पदार्थको प्रयोग हुने मेशिनरी औजार जडित उद्घोगलाई सम्झनु पर्दछ र सो शब्दले क्रसर उद्घोग, फिरफिरे, रिफाइनरी गर्ने उद्घोग र यस्तै प्रकृतिका अन्य उद्घोग समेतलाई जनाउनेछ ।
- (ग) “कार्यविधि” भन्नाले नदीजन्य पदार्थ तथा अन्य पदार्थ उत्खनन, संकलन, ओसारपसार तथा विक्री वितरण र नदीजन्य पदार्थमा आधारित उद्घोग व्यवस्थापन सम्बन्धी कार्यविधि, २०७६ सम्झनु पर्दछ ।
- (घ) “नदीजन्य पदार्थ” भन्नाले नदी, खोला, खोल्सी, खहरे, नहर, कूलो, बाढी पहिरो, नहर, कूलोले बगाई त्याई नदी, खोल्सी र खहरेको किनार तथा आसपासका वन क्षेत्र वा सार्वजनिक जग्गा वा नदी उकास क्षेत्र वा निजी जग्गामा थिएरिएको र थुप्रिएको ढुङ्गा, ग्रामेल, बालुवा, गिड्ठी मिस्कट, भस्कट, गोग्रान, माटो तथा बहुमूल्य पत्थर, शीला, चुनढुङ्गा, स्लेट ढुङ्गा, दहत्तर वहत्तर (काठ दाउरा) र नदीको वहावबाट बर्गी आउने सबैखाले वस्तु र पदार्थलाई सम्झनु पर्दछ ।
- (ङ.) “प्रारम्भिक वातावरणीय परिक्षण” भन्नाले वातावरण संरक्षण ऐन, २०५३ बमोजिमको प्रारम्भिक वातावरणीय परिक्षण भन्ने सम्झनु पर्दछ ।
- (च) “मापदण्ड” भन्नाले दफा १९ बमोजिमको मापदण्ड सम्झनु पर्दछ ।
- (छ) “राजश्व” भन्नाले नदीजन्य पदार्थ र दहत्तर वहत्तर काठ दाउरा आदिबाट प्राप्त हुने सरकारी रकम सम्झनु पर्दछ ।
- (ज) “वातावरणीय प्रभाव मूल्याङ्कन” भन्नाले वातावरण संरक्षण ऐन २०५३ बमोजिमको वातावरणीय प्रभाव मूल्याङ्कन भन्ने सम्झनु पर्दछ ।
- (झ) “व्यवसायी” भन्नाले यस कार्यविधि बमोजिम नदीजन्य पदार्थ उत्खनन, संकलन, सङ्कलन, घाटगद्दी तथा विक्री गर्ने इजाजत प्राप्त गरेको व्यवसायी सम्झनु पर्दछ ।
- (ञ) “शुल्क” भन्नाले वनक्षेत्र बाहिर उत्खनन, संकलन, सङ्कलन भएका नदीजन्य पदार्थ बिक्रीबाट प्राप्त रकमलाई जनाउने छ । यो शब्दले निजी जग्गाबाट व्यवसायिक

प्रयोजनका लागि सङ्कलन तथा विक्री भएको नदीजन्य पदार्थ वापत प्राप्त हुने सेवा शुल्क समेत सम्झनु पर्दछ ।

- (ट) “स्थानीय तह” भन्नाले संविधानको धारा ३०६ को उपधारा (१) को (३) बमोजिमको स्थानीय तह सम्झनु पर्दछ ।
- (ठ) “मन्त्रालय” भन्नाले नेपाल सरकारको संघीय मामिला तथा सामान्य प्रशासन मन्त्रालय सम्झनु पर्दछ र सो शब्दले प्रदेश नं. ५ को उद्योग, पर्यटन, बन तथा वातावरण मन्त्रालयलाई समेत जनाउँछ ।
- (ड) “परिमाण” भन्नाले खोलाको सीमना भित्र थुप्रिएर बसेको नदीजन्य पदार्थको परिमाण सम्झनु पर्दछ ।

३.उद्देश्य : यस कार्यविधिको उद्देश्य देहाय बमोजिम रहेको छः-

- (क) नदी क्षेत्रबाट नदीजन्य पदार्थ उत्खनन, संकलन तथा ओसारपसार गर्दा वातावरणीय प्रभाव मूल्याङ्कन प्रतिवेदनका सर्तहरूलाई प्रभावकारी रूपमा कार्यान्वयन गर्ने,
- (ख) नदीक्षेत्र र ओसारपसार गरिने मार्ग वरिपरिको वातावरण संरक्षण गर्ने,
- (ग) नदीजन्य पदार्थको अधिक दोहन हुनबाट रोकी दिगो उपयोग गर्दै यस्ता पदार्थको सहज आपूर्ति गर्ने प्रबन्ध मिलाउने,
- (घ) नदीजन्य पदार्थ उत्खनन, संकलन तथा ओसारपासार गर्ने सन्दर्भमा संघीय सरकार तथा प्रदेश सरकारबाट भएका विभिन्न निर्णयहरूलाई स्थानीय विशेषताका आधारमा कार्यान्वयन गर्न सहज तुल्याउने,
- (ङ) उपभोक्तालाई सुपथ मूल्यमा नदीजन्य पदार्थ उपलब्ध हुन सक्ने वातावरण सिर्जना गर्ने,
- (च) सार्वजनिक विकास निमार्णका लागि आवश्यक पर्ने नदीजन्य पदार्थको अभाव हुन निर्दिने ,
- (छ) परापूर्वदेखि जोतभोग गर्दै आएको जग्गालाई सम्याउने र खेती प्रणालीमा सुधार ल्याउने ,
- (ज) नदीमा थुप्रिएर रहेको नदीजन्य पदार्थ हटाई विपदलाई न्यूनीकरण गर्ने ।

परिच्छेद २**नदीजन्य पदार्थमा आधारित उद्योग स्थापना र सञ्चालन सम्बन्धी व्यवस्था****४. अनुमति लिनु पर्ने:**

- (१) नदीजन्य पदार्थमा आधारित क्रसर उद्योग वा यस्तै प्रकृतिका अन्य उद्योग स्थापना र सञ्चालन गर्न चाहने व्यक्ति वा संस्थाले अनुसूची (१) बमोजिमको ढाँचामा नगरपालिकामा अनुमतिका लागि दरखास्त दिनु पर्नेछ ।
- (२) उपदफा (१) बमोजिम दरखास्त दिने व्यक्ति वा संस्थालाई सम्बन्धित स्थानीयतहले अनुसूची (२) बमोजिमको ढाँचामा अनुमति पत्र दिनेछ ।
- (३) उपदफा (१) बमोजिम अनुमतिका लागि दरखास्त दिँदा प्रचलित नेपाल कानूनमा तोकिएका शर्त बन्देजका अतिरिक्त अनुसूची ४ बमोजिमको मापदण्ड र देहायका शर्तहरु पुरा गरेको हुनु पर्नेछ ।
- (क) उद्योग स्थापना गर्दा प्रचलित वातावरण कानून बमोजिम उद्योगको वातावरणीय प्रभाव मूल्याङ्कन वा प्रारम्भिक वातावरणीय परीक्षण प्रतिवेदन स्वीकृत भएको प्रमाण संलग्न हुनु पर्नेछ ।
- (ख) उद्योगले प्राप्त गर्ने कच्चा पदार्थको स्रोत खुलाई त्यस्ता कच्चा पदार्थ उपलब्ध गराउने स्रोतवालासँग लिएको स्वीकृति, सम्झौता सहितका प्रमाण संलग्न राख्नु पर्नेछ ।
- (ग) उद्योग स्थापना गर्ने स्थलको भौगोलिक अवस्थिति GPS Point समेत निर्दिष्ट गरेको हुनु पर्नेछ ।
- (घ) उद्योगको क्षमता अनुसार नगरपालिका क्षेत्र भित्र कम्तीमा एक विगाहा जग्गा उद्योगको स्वामित्व वा लिज वा भाडामा रहेको हुनु पर्नेछ ।
- (४) साबिकमा दर्ता भई सञ्चालनमा रहेका उद्योगहरूले स्थानीय निकायको पुनर्संरचना भै कायम भएका स्थानीय तहमा कार्यविधि स्वीकृत भएको मितिले ६(छ) महिना भित्र सूचिकृत भई सञ्चालनको अनुमती लिनु पर्नेछ ।
- (५) यस कार्यविधि बमोजिम नदीजन्य पदार्थ उत्खनन, संकलन, सङ्कलन र भण्डारण गर्दा स्थानीय तहले स्थानीय भू-उपयोग नीति/निर्णय गरे बमोजिम गर्नु पर्नेछ ।

परिच्छेद ३

उत्खनन, संकलन्, सम्बन्धी व्यवस्था

४. कार्ययोजना बनाउने :

- (१) नगरपालिकाले आउने आ.व.बाट लागु हुने गरी देहायका कुराहरु समावेश गरी नदीजन्य पदार्थ उत्खनन, संकलन र बिक्री वितरण सम्बन्धी कार्ययोजना बनाउनु पर्नेछ ।
- (क) उत्खनन, संकलन गर्न हुने र नहुने क्षेत्र ।
- (ख) नदीजन्य पदार्थ उपलब्ध हुने नदी, खोला, खोल्सी, खहरे तथा नदी उकासक्षेत्रको विवरण र उपलब्ध हुनसक्ने अनुमानित वार्षिक परिमाण ।
- (ग) पूर्वाधार निर्माणको लागि चाहिने परिमाण र स्रोतको उपलब्धता ।
- (घ) भण्डारण स्थल ।
- (ङ) बिक्री वितरणको प्रक्रिया ।
- (च) सङ्कलनको विधी र प्रयोग हुने मेशिनरी औजार ।
- (छ) प्राप्त हुने अनुमानित आमदानी ।
- (२) उपदफा (१) बमोजिम तयार भएको कार्ययोजना दफा १८(१) बमोजिमको स्थानीय अनुगमन समितिबाट फिल्ड निरीक्षण गराई लिखित प्रतिवेदन लिई सम्बन्धित कार्यपालिकाबाट स्वीकृत गराउनु पर्ने छ ।
- (३) उपदफा (२) बमोजिमको कार्ययोजना नगरपालिकाले प्रत्येक आर्थिक वर्षको जेठ मसान्तसम्म जिल्ला समन्वय समितिमा पेश गर्नु पर्नेछ ।

५. वातावरणीय अध्ययनः

- (१) नदीजन्य पदार्थको उत्खनन, संकलन र बिक्री गर्ने स्थानीय तहले त्यसरी उत्खनन गर्नु अघि प्रचलित कानून बमोजिम प्रारम्भिक वातावरणीय परीक्षण वा वातावरणीय प्रभाव मूल्याङ्कन गराउनु पर्नेछ ।
- (२) नदीजन्य पदार्थमा आधारित उद्योगको स्थापना र सञ्चालन गर्नु पूर्व प्रचलित कानून बमोजिम प्रारम्भिक वातावरणीय परीक्षण वा वातावरणीय प्रभाव मूल्याङ्कन गराउनु पर्नेछ ।
- (३) स्थानीय तह र नदीजन्य पदार्थ उत्खनन, संकलन् प्रशोधन र बिक्री वितरण गर्ने उद्योगले नदीजन्य पदार्थको उत्खनन र सङ्कलन गर्दा प्रारम्भिक वातावरणीय परीक्षण वा वातावरणीय प्रभाव मूल्याङ्कन प्रतिवेदनमा औल्याइएका सुझाव र सुधारात्मक उपायको कार्यान्वयन गर्नु पर्नेछ ।

- (४) यो कार्यविधि लागू हुनु अघि सञ्चालन भएका उद्योगले यो कार्यविधि प्रारम्भ भएको मितिले ६(छ) महिनाभित्र प्रारम्भिक वातावरणीय परीक्षण वा वातावरणीय प्रभाव मूल्याङ्कन गराई स्वीकृति लिनु पर्नेछ । उल्लेखित अवधिभित्र स्वीकृति नलिएमा स्थानीय तहले आफै वा अरु कुनै सरकारी निकायलाई अनुरोध गरेर उद्योग सञ्चालनमा रोक लगाउनेछ ।

६. नदीजन्य पदार्थको उत्खनन, संकलन विधि:

यस कार्यविधि बमोजिम उत्खनन, संकलन गर्दा उत्खनन, संकलनकर्ताले (ठेक्का भएका बखत ठेकेदार र ठेक्का नलागेका बखत उपभोक्ता स्वयमले) देहायको सर्त तथा मापदण्डको पालना गर्नु पर्नेछ:-

- (क) नदीजन्य पदार्थ उत्खनन, संकलन गरिने क्षेत्रको परिमाण यकिन गर्दा सम्बन्धित वडाका प्रतिनिधि र नगरपालिकाको प्राविधिक समेतको रोहवरमा निकालने स्थानको चौकिल्ला निर्धारण गरी निकालिने परिमाण र उत्खनन, संकलन गरिने गहिराई समेत जानकारी गराई सिमाङ्गन गर्नुपर्ने,
- (ख) उत्खनन, संकलन पश्चात के कति परिमाण निकालेको रहेछ भनी नापजाँच गर्न मिल्ने गरी निशाना लगाई निर्धारित परिमाण भन्दा बढी उत्खनन, संकलन गर्न नपाउने साँध, किल्ला र निसानाका आधारमा परिमाण यकिन गरे पछि मात्र सो स्थानबाट उत्खनन, संकलन कार्यको थालनी गर्ने । यसरी गरिएको सीमा भित्रबाट मात्र उत्खनन, संकलनकर्ताले नदीजन्य वा अन्य पदार्थ उत्खनन, संकलन गरी लैजान सक्ने,
- (ग) नदीजन्य पदार्थ उत्खनन, संकलन गर्दा कार्यालयबाट खटिएका कर्मचारीको प्रत्यक्ष निर्देशनमा रेखाङ्गन गरिएको घाट क्षेत्र भित्रको सीमाबाट मात्र हाते औजार र श्रममूलक प्रविधिको मात्र प्रयोग गरी निकालने ।
- (घ) उत्खनन, संकलन गर्दा भारी यान्त्रिक उपकरणको प्रयोग सम्बन्धमा संक्षिप्त वातावरणीय अध्ययन, प्रारम्भिक वातावरणीय परीक्षण वा वातावरणीय प्रभाव मूल्यांकन प्रतिवेदनमा उल्लेख भएकाको हकमा सोही बमोजिम हुनेछ ।
- (ङ) नदीजन्य पदार्थ उत्खनन, संकलन गर्ने समय सुर्योदय देखी प्रारम्भ गरी सूर्यास्तसम्म मात्र कायम गर्ने,
- (च) उत्खनन, संकलन स्थलसम्म जाने र फर्कने मार्ग निर्धारण नगरपालिकाले स्थानीय सहमतिका आधारमा गर्ने । उत्खनन, संकलन परिमाण खुलेको नदी प्रवेश आदेशको पटके प्रति अनुसारको दैनिक तेरिज तयार गरी अभिलेख राख्ने । यो अभिलेखको निरन्तर अनुगमन गर्ने ।
- (छ) परिमाण नियन्त्रणका लागि दैनिक पटके उत्खनन, संकलन अभिलेख खाता अनुसूची-५ बमोजिको ढाँचामा उत्खनन, संकलन स्थलमा राख्ने ।

- (ज) उत्खनन, संकलन गरि सके पछि छनौट गरी छाडिएको काम नलाग्ने वस्तु जुन स्थानबाट निकालिएको हो सोही स्थलमा लिगि छाड्नु पर्नेछ । उत्खनन, संकलन गर्दा तोकिएको गहिराइ सम्म मात्र तह मिलाई खाडल नदेखिने गरी उत्खनन, संकलन गर्नु पर्नेछ । नदीको पानीको बहाव क्षेत्र परिवर्तन गर्न पाइने छैन ।
- (झ) उत्खनन, संकलन कार्यमा खटिने ठेकेदारले EIA/IEE का सर्तका अलावा ठेका सर्त र अनुगमन समितिले बेला बेलामा दिइएको निर्देशन पालना गर्नु पर्नेछ ।
- (ञ) उत्खनन, संकलन गरी निकालिएको नदीजन्य पदार्थ दर्ता भएको व्यवसायी बाहेकले सञ्चय गर्न निषेध गर्ने ।
- (ट) उत्खनन, संकलन सम्बन्धी संक्षिप्त वातावरणीय अध्ययन, प्रारम्भिक वातावरणीय परीक्षण वा वातावरणीय प्रभाव मूल्यांकन प्रतिवेदनका सबै सर्त पालना गर्नु पर्नेछ ।
- (ठ) उत्खनन, संकलन स्थलमा ट्याक्टर, टिप्पर र ३५० घ.फीट सम्मका भारी ढुवानी साधन बाहेक अन्य साधन प्रवेशमा रोक लगाउने ।
- (ड) उत्खनन, संकलन स्थलमा काम गर्ने कामदारका लागि अस्थायी शौचालयको प्रबन्ध गरी उत्खनन, संकलन स्थलमा मलमूत्र त्याग गर्न निषेध गर्ने ।
- (ढ) उत्खनन, संकलनका लागि पहिचान भएको घाट नजिक सबैले देख्ने गरी उत्खनन, संकलन गरिने परिमाण, चौकिल्ला, उत्खनन, संकलन विधि र गुनासो सुन्ने अधिकारीको नाम र सम्पर्क नं. लगायतका जानकारीमूलक सूचना बोर्ड तयार गरी राख्ने ।
- (न) चुरेक्षेत्रमा पर्ने वन क्षेत्र, सार्वजनिक क्षेत्र र निजी नम्बरी जग्गाको नदीजन्य पदार्थ उत्खनन, संकलन र बिक्री वितरण गर्दा तोकिएको कार्यविधि र मापदण्ड लागु हुनेछ ।

७. सूचना प्रकाशन गर्ने:

- (१) जिल्ला अनुगमन तथा समन्वय समितिबाट स्वीकृत प्रारम्भिक वातावरणीय परीक्षण वा वातावरणीय प्रभाव मूल्यांकन प्रतिवेदनले सिफारिस गरेको खोला नदी खहरे खोल्सी र नदीउकास क्षेत्रबाट वार्षिक उपलब्ध हुने नदीजन्य पदार्थको प्रकृति र परिमाण निश्चित गरी संघीय सरकार वा प्रदेश सरकारबाट तोकिएको दरको आधारमा अनुमानित आय तयार गरी स्वीकृत गर्नु पर्नेछ ।
- (२) सो परिमाणको नदीजन्य पदार्थ उत्खनन, तथा सङ्कलनकोलागि सार्वजनिक खरीद ऐन २०६३, कार्यपालिकाले पारित गरेको नगरपालिकाको सार्वजनिक खरीद नियमावली २०७६ अथवा अन्य प्रचलित कानून अनुसार वातावरणीय परीक्षण प्रतिवेदनमा सिफारिस गरेको नाकाहरुबाट आय संकलनको लागि आवश्यक खरीद पकिया अगाडि बढाउनु पर्नेछ ।

८. सम्झौता, कार्यादेश र वनक्षेत्र प्रवेश इजाजत :

- (१) यस नगरपालिकाबाट पारित भएको सार्वजनिक खरीद नियमावली, २०७६ अनुसार आवश्यक प्रक्रिया पुरा गरी प्रारम्भिक परीक्षण प्रतिवेदनको अधीनमा रही व्यवसायीसंग सम्झौता गर्नु पर्ने छ ।
- (२) वनक्षेत्र बाहेकका सार्वजनिक क्षेत्रबाट सङ्कलन गरिने नदीजन्य पदार्थका हकमा स्थानीय तहले सङ्कलन गरिने खोला, नदी, खहरे, खोल्सी र नदी उकासक्षेत्रको स्थान, उत्खनन, संकलन् सङ्कलन हुने परिमाण, अवधि, उत्खनन, सङ्कलनको प्रविधि र हुवानीको प्रक्रिया लगायत अन्य आवश्यक कुरा तोकी सम्झौता गरी सम्बन्धित व्यवसायीका नाममा कार्यादेश दिनु पर्नेछ ।
- (३) नदीजन्य पदार्थ संकलन गरिने क्षेत्रसम्म पुने पहुंच सङ्क प्रवेश व्यवसायीले आफै खर्चमा निर्माण तथा मर्मत गर्नु पर्ने छ ।
- (४) वन क्षेत्रबाट नदीजन्य पदार्थ सङ्कलन गर्दा ठेक्का लगाउने स्थानीय तहले ठेक्का अनुसारको राजश्व र सो मा कानून बमोजिम लाग्ने कर दाखिला गरेको प्रमाण सहित सङ्कलन गर्ने स्थान, समय, परिमाण, प्रयोग गर्ने मेशिन औजार, संकलन गर्ने क्षेत्र आदिको पूर्ण विवरण खुलाई सम्बन्धित वन कार्यालयसँग वन प्रवेश इजाजत माग गर्नुपर्नेछ र वन कार्यालयले माग भए बमोजिमको इजाजत दिई जिल्ला अनुगमन तथा समन्वय समितिबाट अनुगमनको व्यवस्था मिलाउनु पर्नेछ ।
- (५) वन कार्यालयबाट वन प्रवेश इजाजत प्राप्त भएपछि ठेक्का लगाउने स्थानीय तहले वन प्रवेश इजाजतमा उल्लिखित शर्तहरूको प्रावधान समेत समावेश गरी व्यवसायीसँग सम्झौता गरी कार्यादेश दिनु पर्नेछ ।
- (६) राष्ट्रिय वन, राष्ट्रिय निकुञ्ज, आरक्ष, मध्यवर्ती क्षेत्र, संरक्षण क्षेत्र, वातावरण संरक्षण क्षेत्र तथा चुरे श्रृंखला र अन्य संवेदनशील क्षेत्रबाट नदीजन्य पदार्थ उत्खनन, संकलन् गर्दा डोजर, स्क्याभेटर, लोडर जस्ता हेभी इक्यूपमेन्ट प्रयोग गर्न पाइने छैन । अन्य क्षेत्रको हकमा स्वीकृत प्रारम्भिक वातावरणीय परीक्षण वा वातावरणीय प्रभाव मूल्याङ्कन प्रतिवेदनमा उल्लेख भए बमोजिमका मेशिनरी औजार मात्र प्रयोग गर्नु पर्नेछ ।
- (७) नदीजन्य पदार्थ उत्खनन, सङ्कलन गर्दा माटो, पानी, कृषियोग्य जमिन, जैविक विविधता जस्ता प्राकृतिक वातावरण तथा सङ्क, नहर, कूलो, स्कूल, कलेज, मानवस्ती जस्ता भौतिक पूर्वाधारको संरक्षणका लागि आवश्यक परेमा स्थानीय तहले सार्वजनिक सूचना प्रकाशित गरी स्थानीय तह भित्रको कुनै नदी वा खोला क्षेत्रलाई चार किल्ला खुलाई निश्चित अवधिका लागि संवेदनशील क्षेत्र घोषणा गरी नदीजन्य पदार्थ उत्खनन र सङ्कलनमा रोक लगाउन सक्नेछ ।
- (८) नदीजन्य पदार्थ उत्खनन, संकलन् गर्ने कार्य आषाढ देखि भाद्र महिनाको मसान्तसम्म गर्न पाइने छैन ।
- (९) नदीजन्य पदार्थ उत्खनन तथा सङ्कलन कार्य सूर्योदय देखि सूर्यास्तसम्मको समयमा मात्र गर्नु पर्नेछ ।

- (१०) यस कार्यविधिमा अन्यत्र जुनसुकै कुरा लेखिएको भए तापनि बाढी, पहिरो तथा डुबानका कारण थुप्रिएको नदीजन्य पदार्थ तत्काल हटाउनु पर्ने भएमा स्थानीय तहले जिल्ला विपद् व्यवस्थापन समिति र जिल्ला अनुगमन तथा व्यवस्थापन समितिको शिफारिस अनुसार मेसिनरी औजारको प्रयोग गरी तत्काल हटाउन सक्नेछ ।
- (११) नदीजन्य पदार्थ सङ्कलन गर्ने क्रममा सङ्कलन गर्न इजाजत पाएको नदीजन्य पदार्थ बाहेक कुनै बहुमूल्य पुरातात्त्विक ऐतिहासिक वस्तु फेला परेमा तत्काल स्थानीय तहमा बुझाउनु पर्नेछ र स्थानीय तहले प्रचलित कानून बमोजिम गर्नु पर्नेछ ।

९. उत्खनन तथा सङ्कलनको व्यवस्था:

- (१) नदीजन्य पदार्थको उत्खनन तथा सङ्कलन इजाजत दिनु पहिले स्थानीय तहले नदीजन्य पदार्थहरूको उत्खनन तथा सङ्कलन गर्दा अपनाउनु पर्ने विधि र नापजाँच प्रक्रियाका विषयमा सम्बन्धित व्यवसायीसँग सम्झौता गर्नु पर्नेछ ।
- (२) उपदफा (१) बमोजिम उत्खनन, संकलन गर्ने स्थान छानौट गर्दा वनक्षेत्र, सार्वजनिक जग्गा, सडक किनार र आवतजावतमा अवरोध हुने गरी उत्खनन संकलन गर्न पाइने छैन ।
- (३) उत्खनन संकलन गर्दा आएको नदीजन्य पदार्थ नासिन हराउन नपाउने व्यवस्था सम्बन्धित व्यवसायीले मिलाउनु पर्नेछ ।
- (४) दहत्तर वहत्तर काठ दाउराको सङ्कलन र घाटगद्दी प्रचलित ऐन, नियम र निर्देशिका बमोजिम हुनेछ ।
- (५) उपदफा (२) बमोजिम तोकिएको स्थल बाहेक अन्यत्र उत्खनन संकलन गर्नु गराउनु हुदैन । तोकिएको स्थानबाट तोकिएका नदीजन्य पदार्थ बाहेक अन्य मालवस्तु उत्खनन, संकलन गर्न पाइने छैन । तोकिएको स्थान बाहेक अन्यत्र उत्खनन, संकलन गरे गराएमा विक्री मूल्यको दोब्बर रकम असुल गरी यस्तो मालवस्तु स्थानीय तहले जफत गर्नेछ ।
- (६) नदीजन्य पदार्थ बाहेकका मालवस्तु उत्खनन, संकलन वा ओसारपसार गरेमा प्रचलित कानून बमोजिम हुनेछ ।
- (७) स्थानीय तहले नदीजन्य पदार्थ उत्खनन, संकलन र विक्री वितरणको अवस्थाको निरन्तर अनुगमन गर्नु पर्नेछ र वर्षको कमितमा तीन पटक जिल्ला अनुगमन तथा समन्वय समिति समेतको रोहबरमा उत्खनन, संकलन स्थलको निरीक्षण अनुगमनको व्यवस्था मिलाउनु पर्नेछ ।
- (८) सम्झौता बमोजिम नदी खोला खहरे खोल्सा र नदी उकास क्षेत्रबाट निकालिएको नदीजन्य पदार्थको मासिक प्रगति विवरण प्रत्येक महिनाको ७ गतेभित्र व्यवसायीले ठेकका लगाउने स्थानीय तहमा पठाउनु पर्नेछ ।

परिच्छेद ४**नदीजन्य पदार्थ र दहत्तर वहत्तर बिक्री तथा राजस्व बाँडफाँड****१०. नदीजन्य पदार्थको सदुपयोग :**

- (१) सम्झौता अनुसार उत्खनन तथा संकलन गर्ने स्थानको व्यवसायीले अन्तिम जाँचको लागि स्थानीय तहमा निवेदन दिनु पर्नेछ र स्थानीय तहले नदीजन्य पदार्थ सङ्कलन गर्ने क्षेत्रको स्थानीय अनुगमन समितिबाट जाँच गराउनु पर्नेछ । उक्त कार्य व्यवसायीबाट निवेदन परेको सात दिनभित्र गराई सक्नु पर्नेछ ।
- (२) अन्तिम जाँच सम्पन्न भएपछि व्यवसायीले स्थानीय तहबाट बिक्री स्वीकृति लिई सम्झौता बमोजिमको दररेटमा नबढाई नदीजन्य पदार्थ बिक्री गर्न पाउने छ ।
- (३) तोकिएको क्षेत्र भन्दा अन्यत्रबाट नदीजन्य पदार्थ सङ्कलन उत्खनन गरेको पाइए स्थानीय अनुगमन समितिले अनुगमन गरी क्षतिको मूल्याङ्कन गरी कारवाहीको लागि नगर कार्यपालिकाको कार्यालयमा सिफारिस गर्नु पर्नेछ ।
- (४) नदीजन्य पदार्थ निकाल्दा प्रारम्भक वातावरणीय प्रतिबेदन(IEE) ले सिफारिस गरेको स्थान बाहेक को नदी खोलाको किनार, वनक्षेत्र वा अन्य क्षेत्रबाट उत्खनन सङ्कलन गरेको कारण सो स्थानको पुनर्स्थापना गर्नु परेमा पुनर्स्थापना गर्दा लाग्ने खर्च सम्बन्धित व्यवसायीबाट असुल गरी पुनर्स्थापना गर्नु पर्नेछ ।
- (५) स्थानीय अनुगमन समितिले गरेको शिफारिसका आधारमा क्षतिपूर्ति वा पुनर्स्थापना कार्य वापत रकम असुल गर्नु परेमा क्षतिपूर्ति र पुनर्स्थापना खर्च असुल गर्नु पर्नेछ ।
- (६) यस कार्यविधिमा अन्यत्र जुनसुकै व्यहोरा लेखिएको भएतापनि राष्ट्रिय गौरवका राष्ट्रिय प्राथमिकता प्राप्त तथा प्रदेश सरकारले तोकेका प्रादेशिक गौरवका आयोजनाहरूका लागि आवश्यक पर्ने नदीजन्य पदार्थ सम्बन्धित आयोजनाको अनुरोधमा जिल्ला अनुगमन तथा समन्वय समितिको सिफारिस बमोजिम संघीय वा प्रदेश सरकारले निर्धारण गरेको दररेटमा कानून बमोजिम लाग्ने कर समेत जोडी स्थानीय तहले आयोजनालाई सङ्कलन अनुमति दिन सक्नेछ ।
- (७) नदीजन्य पदार्थ उपलब्धताका आधारमा अन्तर प्रदेश निकासी गर्न पाइने छ । अन्तर प्रदेश निकासी गर्नु परेमा प्रदेश सरकारको स्वीकृति लिनु पर्नेछ ।
- (८) नदीजन्य पदार्थ विदेश निकासी सम्बन्धी व्यवस्था नेपाल सरकारले तोके बमोजिम हुनेछ ।

१२. नदीजन्य पदार्थको राजस्व दररेट र बाँडफाँड :

- (१) दहत्तर वहत्तर काठ दाउरा बाहेकका नदीजन्य पदार्थको राजस्वको दररेट संघीय वा प्रदेश सरकारले तोकेबमोजिम हुनेछ । अन्य शुल्कहरू प्रदेश कर तथा गैहकर सम्बन्धी प्रचलित कानून बमोजिम लाग्नेछन् ।

- (२) नदीजन्य पदार्थको विक्रीबाट प्राप्त हुने शुल्कको रकम स्थानीय सरकार संचालन ऐन २०७४, को दफा ६२ उपदफा क(३) बमोजिम नगरपालिकाको सञ्चित कोषमा दाखिला गर्नु पर्नेछ ।
- (३) स्थानीय तहले नदीजन्य पदार्थको विक्रीबाट आफूलाई प्राप्त रकमको बढीमा दश प्रतिशत रकम नदीजन्य पदार्थ सङ्कलन, उत्खनन गर्दा प्रभावित हुने क्षेत्रका समुदाय वा खोला नदी किनार संरक्षणका कार्यमा खर्च गर्नु पर्नेछ ।
- (४) व्यक्तिको निजी जग्गामा रहेको नदीजन्य पदार्थ सम्बन्धित जग्गा धनिको निजी काम बाहेक व्यवसायिक रूपमा विक्री गर्न अनुमती माग भएमा जिल्ला अनुगमन तथा समन्वय समितिको सिफारिसमा स्थानीय तहले प्रदेश सरकारबाट तोकिएको शुल्क लिई अनुमति दिन सक्नेछ ।

परिच्छेद ५

नदीजन्य पदार्थको ओसारपसार र ढुवानी

१३. ढुवानी तथा ओसार पसार सम्बन्धी व्यवस्था:

- (१) नदीजन्य पदार्थको ओसार पसार गर्दा देहाय बमोजिम गर्नु पर्नेछ ।
- क) नदी प्रवेश आदेश लिई उत्खनन, संकलन गरिने घाटमा प्रवेश गरी उत्खनन, संकलन गरी नदीजन्य पदार्थ लोड भएका सवारी साधनहरूले ढुवानी अवधिभर अनुसुची ६ बमोजिमको राजस्व तिरेको निस्सा साथमा लिएर मात्र ओसारपसार गर्नु पर्नेछ ।
- (ख) नदीजन्य पदार्थ ढुवानी गरी लैजाने सवारी साधनले पटकै पिच्छे पटके राजस्व तिरेको प्रमाणमा सबै विवरण स्पष्टसँग भर्न लगाई लिनु पर्नेछ । पटके रसीदमा उल्लिखित विवरण (मिति, समय, सवारी नं, ढुवानी गरी लैजाने स्थल, परिमाण, पदार्थको प्रकार आदि) अनुगमनका क्रममा फरक परेमा सर्त उल्लंघन गरेको ठहर गर्ने ।
- (ग) नदीजन्य पदार्थ उत्खनन, संकलन भएको स्थानबाट ओसारपसार गर्ने समय सुर्योदय देखी आरम्भ गरी सुर्यास्तसम्म मात्र कायम गर्ने ।
- (घ) खोलाबाट नदीजन्य पदार्थ निकाल्दा ट्रेक्टर र ३५० घ.फु. सम्मको ट्रक/टिप्पर मात्रको प्रयोग गर्न दिने । सो को अनुगमनको प्रबन्ध स्थानीय प्रशासन तथा सुरक्षा निकायले गर्नु पर्ने छ ।

- (ङ) नदीजन्य पदार्थ ढुवानी गर्ने सवारीले ढुवानी अवधिभर प्रेसर हर्न प्रयोग गर्न निषेध गर्ने सोको अनुगमनको प्रबन्ध स्थानीय प्रशासन तथा सुरक्षा निकायले गर्नु पर्ने छ ।
- (च) नदीजन्य पदार्थ ढुवानी गर्ने साधनले उत्खनन, संकलन स्थलबाट ढाकेर लैजानु पर्ने छ र बजार क्षेत्रमा २० कि.मी. र बाहिर ४० कि.मी. प्रति घण्टाभन्दा बढी गतिमा हाँक्न पाउने छैन ।
- (छ) मूल बाटोबाट उत्खनन, संकलन स्थल तर्फ सवारी साधन प्रवेश हुने मार्गको नियमित मर्मत सम्बन्धित नगरपालिकाले गर्ने र धुलो उड्न नदिन नियमित पानी छर्क्ने प्रबन्ध उत्खनन, संकलनकर्ता र ढुवानीकर्ताले मिलाउनु पर्ने छ ।
- (ज) नदीजन्य पदार्थ लोड गरी ओसारपसार गर्ने क्रममा लोड सवारी साधन गन्तव्यमा नपुगन्जेल सडकमा पार्किङ गर्न निषेध गर्ने । सवारी साधन बिग्रेको हकमा यथासम्भव छिटो ढुवानीकर्ताले अर्को व्यवस्था गरी हटाउनु पर्ने ।
- (झ) नदीजन्य पदार्थको ओसारपसार गर्न निर्धारण गरिएको माथि उल्लेखित विधिको परिपालना सम्बन्धमा नगरपालिकाले प्रभावकारी अनुगमनको प्रबन्ध मिलाउने ।
- (ञ) सडक विभाग र सम्बन्धित निकायले तोकेको सडक सीमा र मापदण्ड भित्रको क्षेत्रमा नदीजन्य पदार्थ लगायत कुनै पनि सामग्री सडकलन गर्न वा सञ्चय गरी राख्न पाइने छैन । नदीजन्य पदार्थ बोकेको सवारी साधन उक्त क्षेत्रमा पार्किङ गर्न पाइने छैन ।
- (ट). जग्गा सम्याउँदा अनिवार्य साँध सँधियारको रोहवरमा सरजमिन तयार गरी अनुमति दिइनेछ ।
- (ठ). अन्तर स्थानीय तहमा नदीजन्य पदार्थ ओसारपसार र ढुवानी गर्दा कसैले अवरोध वा कुनै किसिमको ढाट राखी थप कर, शुल्क वा दस्तुर लिन पाइने छैन

१४. निषेधित कार्यहरू:

- (१) यस कार्यविधि बमोजिम देहायका कार्यहरू निषेध गरिएको छ ।
- (क) प्रचलित कानून बमोजम बाहेक अवैध रूपमा नदीजन्य पदार्थ उत्खनन, संकलन, भण्डारण र प्रशोधनको कार्य गर्न वा उद्योग सञ्चालन गर्न ।
- (ख) प्रारम्भिक वातावरणीय परीक्षण वा वातावरणीय प्रभाव मूल्याङ्कन स्वीकृत नगरी नदीजन्य पदार्थ उत्खनन, संकलन, भण्डारण र प्रशोधनको कार्य गर्ने उद्योग सञ्चालन गर्न ।
- (ग) नदीजन्य पदार्थको उत्खनन, संकलन, भण्डारण र प्रशोधनको कार्य गर्ने उद्योगका लागि स्वीकृत प्रारम्भिक वातावरणीय परीक्षण वा वातावरणीय प्रभाव मूल्याङ्कनका शर्त उल्लङ्घन गर्न ।

- (घ) नदीजन्य पदार्थ उत्खनन, संकलन, भण्डारण र प्रशोधनको कार्य गर्ने उद्योग सञ्चालनका लागि तोकिएको मापदण्ड विपरित कार्य गर्ने ।
- (ङ) तोकिएको स्थान बाहेक अन्य स्थानमा उद्योग स्थानान्तरण र सञ्चालन गर्ने ।
- (च) स्वीकृत उद्देश्य विपरित काम गर्ने ।
- (छ) तोकिएको परिमाण भन्दा बढी उत्खनन, संकलन र प्रशोधन गर्ने ।
- (ज) अनुमति नलिई वा अनुमति वर्खिलाफ उद्योग सञ्चालन गर्ने ।
- (झ) पुरातात्त्विक, धार्मिक महत्वका र बहुमुल्य ढुङ्गा पत्थरको उत्खनन, तथा वितरण गर्ने र स्वरूप परिवर्तन हुने गरी कुनै पनि क्रियाकलाप सञ्चालन गर्ने ।
- (ञ) कार्यविधि विपरित हुने गरी नदीजन्य पदार्थको उत्खनन, संकलन, ओसारपसार, बिक्री वितरण गर्न तथा उद्योग सञ्चालन गर्ने ।
- (ट) नदी किनारमा निर्मित पूर्वाधार जन्य संरचनाको स्वरूप परिवर्तन हुने गरी स्वरूप विगार्न र हानी नोकसानी हुने अन्य कुनै कार्य गर्ने ।

१५. सजायको व्यवस्था:

दफा १४ को उपदफा (१) बमोजिमका निषेधित कार्य वा यो कार्यविधि वर्खिलाफका कुनै कार्य गर्ने गराउने उपर प्रचलित कानूनमा व्यवस्था भए अनुसार सजाय हुनेछ ।

परिच्छेद ६

अनुगमन मूल्याङ्कन

१७. जिल्ला अनुगमन तथा समन्वय समिति :

- (१) नदीजन्य पदार्थको उत्खनन, संकलन, वा उद्योग स्थापना र सञ्चालन कार्यको प्रस्ताव कार्यान्वयन हुनु पूर्व, कार्यान्वयन गर्दा र कार्यसम्पन्न भैसकेपछि वातावरणमा पर्ने प्रभावको अध्ययन, विश्लेषण गरी सुझाव दिनका लागि संघीय सरकारद्वारा गठित जिल्ला अनुगमन तथा समन्वय समिति रहने छ ।
- (२) उपदफा (१) बमोजिमको जिल्ला अनुगमन तथा समन्वय समितिमा संघीय सरकारले तोके अनुसारका सदस्य रहनेछन् ।
- (३) जिल्ला स्थित विशेषज्ञ प्राविधिक रहने अन्य कुनै कार्यालयका विशेषज्ञ प्राविधिकलाई समितिको बैठकमा आमन्त्रण गर्न सकिने छ ।
- (४) जिल्ला अनुगमन तथा समन्वय समितिको कार्य विवरण देहायबमोजिम हुनेछ -

- (क) नदीजन्य पदार्थ सङ्कलन हुने क्षेत्रहरूको स्थलगत सर्वेक्षण गरी स्वीकृत प्रारम्भिक वातावरणीय परीक्षण वा वातावरणीय प्रभाव मूल्यांकन (IEE/EIA) को प्रावधान र ती प्रतिवेदन स्वीकृत/कार्यान्वयन भएपछि आएका परिवर्तन समेतको लेखाजोखा गरी नदीजन्य पदार्थ सङ्कलन गर्न सकिने स्थानको नक्शा सहितको विवरण, निकाल सकिने नदीजन्य पदार्थको किसिम र परिमाण समेत यकिन गरी सम्बन्धित स्थानीय तहमा प्रतिवेदन पेश गर्ने ।
- (ख) जिल्ला भित्र स्थापना हुने उद्योगले वातावरण, कृषि, मानववस्ती, पानीका मूल, ताल, ऐतिहासिक तथा धार्मिक पोखरी, महत्वपूर्ण स्रोत सम्पदा र भौतिक संरचना लगायतमा पार्न सक्ने प्रभाव बारे प्रस्ताव, वातावरणीय प्रतिवेदनको अध्ययन, फिल्ड निरीक्षण गरी जिल्ला समन्वय समिति मार्फत स्थानीय तह तथा मन्त्रालय वा अन्य निकायलाई आवश्यक राय सुझाव दिने ।
- (ग) जिल्लामा सञ्चालित नदीजन्य पदार्थमा आधारित उद्योगले सञ्चालनका क्रममा वा सञ्चालन पश्चात् पार्ने असर बारे अध्ययन, निरीक्षण गरी प्रतिवेदन दिने ।
- (घ) नदीजन्य पदार्थ उत्खनन, संकलन, दुवानी र विक्री सम्बन्धी स्थानीय तहको कार्ययोजना कार्यान्वयन पूर्व, कार्यान्वयन चरण र कार्य सम्पन्न भैसकेपछि पर्न सक्ने सामाजिक, आर्थिक र वातावरणीय प्रभाव बारे अध्ययन, निरीक्षण र विश्लेषण गरी प्रतिवेदन दिने ।
- (ङ) नदीजन्य पदार्थको उत्खनन, संकलन, प्रशोधन र विक्री वितरण सम्बन्धी प्रस्ताव सम्बन्धमा स्थानीय तहबाट अनुरोध भै आएमा अध्ययन, निरीक्षण गरी राय सुझाव दिने ।
- (च) नदीजन्य पदार्थको उत्खनन, संकलन, भण्डारण र प्रशोधनको कार्य कानून सम्मत कार्यान्वयन भए नभएको हेरी नियमन गर्नका लागि स्थानीय तह र मन्त्रालयलाई सिफारिस गर्ने ।
- (छ) सङ्कको भारवाहन क्षमता भन्दा बढी ओसारपसार भएमा वा तोकिएको मूल्य भन्दा बढी लिएमा वा स्वीकृत मापदण्ड वा स्थानीय तहसँग भएको सम्झौता विपरित सङ्कलन, उत्खनन, संकलन र प्रशोधन वा विक्री भएमा नियमन गर्ने व्यवस्था मिलाउने ।
- (ज) अन्तर स्थानीय तह वा अन्तर जिल्ला क्षेत्राधिकार वा यस सम्बन्धी अन्य कुनै विषयमा कुनै विवाद भए समाधानका लागि समन्वय गर्ने ।
- (झ) स्वीकृत कार्ययोजना र प्रचलित कानून विपरित गर्नेलाई कारवाही गर्ने ।

१८. स्थानीय अनुगमन समिति :

- (१) स्थानीय स्तरमा नदीजन्य पदार्थको उत्खनन, संकलन, भण्डारण, क्रसिड, प्रशोधन र विक्री वितरण कार्यको कार्यान्वयन, समन्वय, अनुगमन र नियमन, स्वीकृत मापदण्ड र

कार्यविधिको पालना एवम् गुणस्तर सुनिश्चत गर्न स्थानीय तहले सम्बन्धित स्थानीय तहको प्रमुखको नेतृत्वमा तपसील बमोजिमको अनुगमन समिति गठन गर्नेछ ।

- | | | |
|-----|---|----------|
| (क) | नगर प्रमुख | -अध्यक्ष |
| (ख) | प्रमुख प्रशासकीय अधिकृत | -सदस्य |
| (ग) | जिल्ला प्रशासन कार्यालय प्रतिनिधि | -सदस्य |
| (घ) | जिल्ला वन कार्यालय प्रतिनिधि | -सदस्य |
| (ङ) | सम्बन्धित क्षेत्र हेर्ने नेपाल/सशस्त्र प्रहरी प्रतिनिधि | -सदस्य |
| (च) | सम्बन्धित वडा अध्यक्ष | -सदस्य |
| (छ) | पूर्वाधार शाखा प्रमुख वा तोकिएको प्राविधिक | -सदस्य |
- सचिव
- (२) स्थानीय अनुगमन समितिको संरचना र कार्यविवरण स्थानीय तहको कार्यपालिकाले तोके बमोजिम हुनेछ ।

परिच्छेद ७

विविध

१९. नदीजन्य पदार्थमा आधारित उद्योग स्थापना र सञ्चालन सम्बन्धी मापदण्डः

- (१) नदीजन्य पदार्थ उत्खनन, संकलन सम्बन्धमा अनुसूची (३) र नदीजन्य पदार्थमा आधारित उद्योग स्थापना तथा सञ्चालन गर्ने प्रयोजनका लागि अनुसूची (४) बमोजिमको दूरी सम्बन्धी मापदण्ड लागू हुनेछ ।
- (२) उद्योग दर्ता र सञ्चालन सम्बन्धी अन्य विषयहरु प्रचलित कानूनले तोके बमोजिम हुनेछ,

।

२०. वातावरणीय पुनर्स्थापना :

- (१) उत्खनन, संकलन क्षेत्र वा आसपासका क्षेत्रमा कार्य सम्पन्न भइसकेपछि हरियाली प्रवर्धन, तटबन्ध निर्माण, थिग्रयाउने पोखरी निर्माण, खोलाको वहाव नियन्त्रण गर्न पक्की बाँध, बाटो लगायतका भू-तथा जलाधार संरक्षण जस्ता पुनर्स्थापनाका कार्यहरु गर्न सम्बन्धित स्थानीय तहले आयको रकमको बढीमा १०(दश) प्रतिशत रकम विनियोजन गरी योजना बनाई कार्यान्वयन गर्नु पर्नेछ ।

- (२) नदीजन्य पदार्थको उत्खनन र सङ्कलन कार्यबाट वातावरण, गाऊँ बस्ती, कृषि भूमि, वनक्षेत्र र जलाधारमा प्रतिकूल प्रभाव परेको अवस्थामा खोला, नदी र आसपासका क्षेत्रको भू-बन्नौट, प्राकृतिक सुन्दरता, बन जङ्गल, जलाधार र कृषि प्रणालीलाई जीवन्त राख्न जिल्ला अनुगमन तथा व्यवस्थापन समितिको सिफारिसमा स्थानीय तहले सो कार्यमा तत्काल रोक लगाई संरक्षण र पुनरुत्थानका कार्यक्रमहरु सञ्चालन गर्नु पर्नेछ ।
- (३) कपिलबस्तु नगरपालिकाले “वातावरण संरक्षण विशेष कोष” खडा गरी वातावरणीय पुनर्स्थापन । गर्न, आवश्यक अनुगमन तथा सो सम्बन्धी अन्य विविध खर्चहरु यसै कोषबाट व्यहोर्नु पर्नेछ ।
- (४) अनुगमनका क्रममा सम्भौताको सर्त उल्लङ्घन गरेको वा राजस्व चोरी गरी उत्खनन तथा ओसार पसार गरेको पाइएमा त्यस्ता उत्खननकर्ता वा ढुवानीकर्तालाई कपिलबस्तु नगरपालिकाको निर्णय बमोजिम तपसील अनुसारको जरिवाना गरिने छ ।

पटक	ट्रेक्टर	ट्रिप्पर/ट्रक
पहिलो पटक	१०,०००/- (दश हजार)	२०,०००/- (बीस हजार)
दोस्रो पटक	२०,०००/- (बीस हजार)	४०,०००/- (चालीस हजार)
तेस्रो पटक	जफत	जफत

- (५) उपदफा (४) बमोजिम प्राप्त हुने जरिवानाको २५ प्रतिशतले हुने रकम पकाउ कार्यमा सहयोग गर्ने सुराकी, प्रहरी वा अन्य कर्मचारीहरुलाई पुरस्कार स्वरूप प्रदान गरिनेछ ।

२१. विविध :

- (१) यो कार्यविधि लागू हुनु पहिले सञ्चालनमा रहेका उद्योगले कार्यविधि लागू भएको एक महिनाभित्र आफ्नो उद्योगमा रहेको कच्चा वा प्रशोधित मालबस्तुको परिमाण सहितको विवरण, प्राप्तिको स्रोत, चालु आ.ब.को विक्री वितरणको परिमाण र भावी योजना सहितको प्रतिवेदन नगर पालिकामा पेश गर्नु पर्नेछ । तत्पश्चात उत्खनन, संकलन, गरी उद्घोगमा भएको मौज्दातको विवरण मासिक रूपमा सम्बन्धित स्थानीय तह, मन्त्रालय मातहतको उद्योग हेतु निकायमा पेश गर्नु पर्नेछ ।
- (२) दुंगा, ग्रामेल गिड्ठी, बालुवा, माटो, चट्टान खानीको रूपमा सञ्चालन गर्नुपर्ने भएमा संघीय वा प्रदेश सरकारले व्यवस्था गरे अनुसार हुनेछ ।
- (३) यो कार्यविधि पालना गर्ने गराउने कार्यमा जिल्ला अनुगमन तथा समन्वय समिति र स्थानीय तहलाई स्थानीय प्रशासनले आवश्यक सहयोग गर्नु पर्नेछ ।

- (४) नदीजन्य पदार्थको उत्खनन, संकलन्, विक्री वितरण तथा यी पदार्थमा आधारित उद्योगमा काम गर्ने मजदुरको बीमा, स्वास्थ्य, सुरक्षा तालिम र सुरक्षा सामग्री सम्बन्धी व्यवस्था सम्बन्धित व्यवसायीले गर्नु पर्नेछ ।

२२. थपघट तथा हेरफेरः

- (१) यो कार्यविधि आवश्यकता अनुसार नगरपालिकाले थपघट, हेरफेर वा संशोधन गर्न सक्नेछ ।

२३. बाधा अड्काउ, फुकाउः

- (१) यस कार्यविधिको कार्यान्वयनमा कुनै बाधा अड्काउ आइपरेमा नगर कार्य पालिकाले बाधा अड्काउ फुकुवा गर्न सक्नेछ ।

२४. खारेजी र बचाऊः

- (१) यो कार्यविधि लागू हुनु पहिले नदीजन्य पदार्थको उत्खनन, संकलन्, विक्री वितरण तथा नदीजन्य पदार्थमा आधारित उद्योग स्थापना सञ्चालन सम्बन्धमा भए गरेका काम कारवाही यसै कार्यविधि बमोजिम भए गरेको मानिने छ ।
- (२) यो कार्यविधिले गरेको व्यवस्था प्रचलित नेपाल कानूनसँग बाभिएमा बाभिएको हदसम्म स्वतः खारेज हुनेछ ।

अनुसूची १

नदीजन्य पदार्थमा आधारित उद्योग स्थापना र सञ्चालन अनुमतिका लागि दिनु पर्ने दरखास्तको ढांचा
(दफा ३ को उपदफा १ सँग सम्बन्धित)

मिति:/...../.....

श्रीमान प्रमुख प्रशासकीय अधिकृत ज्यू ।

गा.पा. / न.पा. / उ.म.न.पा./म.न.पा.

विषय: अनुमतिपत्र पाउँ भन्ने बारे ।

महोदय,

देहाय बमोजिमको उद्योग सञ्चालनगर्न इच्छुक भएकोले मेरो/हाम्रो फर्म कम्पनीलाई अनुमतिपत्र प्रदान गरिएदिनु हुन आवश्यक कागजात सहित यो निवेदनपत्र पेश गरेको छु/छौं । लेखिएको व्यहोरामा कुनै कुरा भुट्टा ठहरे प्रचलित नेपाल कानुन बमोजिम सहुँला बुझाउँला ।

१. फर्मको पूरा नाम :-

२. फर्मको पूरा ठेगाना :-

३. उद्योग सञ्चालन गर्ने स्थान (GPS लोकेशन समेत) : -

४. उद्देश्य :-

५. पूँजी :-

६. कारोबार गर्ने वस्तु तथा कामको विवरण :-

७. संलग्न कागजातहरू:

(फर्म दर्ताको प्रमाणपत्र, कर चुक्ता प्रमाणपत्र, नागरिकताको प्रमाणपत्र, नविकरण गरेको प्रमाण, स्वघोषणा सम्बन्धी कागज) दरखास्तवालाको नाम:

सही:

नागरिकता नम्बर:

सम्पर्क नं.

अनुसूची २

नदीजन्य पदार्थमा आधारित उच्चोग स्थापना र सञ्चालनको अनुमति पत्रको ढाँचा

(दफा ३ को उपदफा २ सँग सम्बन्धित)

.....म.न.पा./उ.म.न.पा./न.पा./गा.पा.को कार्यालय

अनुमतिपत्र

श्री

महाशय,

तपाईंको फर्म र कम्पनीले सम्बन्धी कार्य गर्नको लागि यस कार्यालयमा पेश गर्नुभएको निवेदन र संलग्न कागजात उपर कारवाही हुँदा मिति को निण्यानसुर कार्य गर्ने गरी यो अनुमति पत्र दिइएको छ । प्रचलित कानून बमोजिम गर्नु गराउनु होला ।

१. अनुमति प्राप्त गर्ने फर्म कम्पनीको नामः

२. फर्मर कम्पनी सञ्चालकको नामः

३. ठेगानाः

४. फर्मर कम्पनी सञ्चालन हुने स्थानः

५. चार किल्ला: अनुमतिपत्र प्रदान गर्ने अधिकृतको नामः

दर्जा:

दस्तखतः

मिति:

दस्तव्यः यो अनुमतिपत्र हराएमा, च्यातिएमा वा नासिएमा अर्को प्रमाणपत्र लिन २०००/- रुपैयाँ दस्तुर लाग्नेछ ।

अनुसूची ३**नदीजन्य पदार्थ सङ्कलन लागि निर्धारित दूरी सम्बन्धी मापदण्ड**

(दफा १९(१) सँग सम्बन्धित)

क्र.सं.	विवरण	न्युनतम दूरी मीटरमा
१	नदी, खोलाको वर्षातको प्रवाहमा आधारित सीमा किनार	१० मी.
२	ऐतिहासिक धार्मिक महत्वका घाटक्षेत्रबाट	५० मी.
३	२२० के भी भन्दा कमको हाईटेन्सन लाइनबाट	५०मी.
४	२२० के भी भन्दा माथिको हाईटेन्सन लाइनबाट	१००मी.
५	शिक्षण संस्था, स्वास्थ्य संस्था, धार्मिक सांस्कृतिक र पुरातात्त्विक महत्वका स्थान, सुरक्षा निकायबाट	२००मी.
६	निकुञ्ज, आरक्ष क्षेत्र, संरक्षित क्षेत्र तथा चुरेको वातावरण संरक्षण क्षेत्रबाट	५००मीं
७	घनावस्तिबाट	५००मी.
८	वन क्षेत्रबाट	२००मी.
९	झोलुंगे पुलबाट	२००मी.
१०	पक्की पुलबाट ५०० मि	५००मी.
११	राष्ट्रिय लोकमार्गको Right of Way बाट	२००मीं
१२	प्रदेश स्तरका लोकमार्गको Right of Way बाट	१००मी.
१३	स्थानीय स्तरका कृषि तथा ग्रामिण सडकको Right of Way बाट	५०मी.

अनुसूची ४

नदीजन्य पदार्थमा आधारित उद्घोग स्थापना तथा संचालनका लागि निर्धारित दूरी सम्बन्धी मापदण्ड

(दफा १९(१) सँग सम्बन्धित)

क्र.सं.	विवरण	न्यनतम दूरी मीटरमा
१	नदी, खोलाको वर्षातको प्रवाहमा आधारित सीमा किनार	५०० मी.
२	तालतलैया र ऐतिहासिक धार्मिक महत्वका पोखरी तथा घाटक्षेत्र	२०० मी.
३	२२० के भी भन्दा कमको हाईटेन्सन लाइनबाट	१००मी.
४	२२० के भी भन्दा माथिको हाईटेन्सन लाइनबाट ३०० मि	५०मी.
५	शिक्षण संस्था, स्वास्थ्य संस्था, धार्मिक सांस्कृतिक र पुरातात्त्विक महत्वका स्थान, सुरक्षा निकायबाट १ कि.मि.	२००मी.
६	निकुञ्ज, आरक्ष क्षेत्र, संरक्षित क्षेत्र तथा चुरेको वातावरण संरक्षण क्षेत्रबाट	२००मीं
७	घनाबस्तिबाट	५००मी.
८	वन क्षेत्रबाट	२००मी.
९	झोलुंगे पुलबाट	१००मी.
१०	पक्की पुलबाट ५०० मि	५००मी.
११	राष्ट्रिय लोकमार्गको Right of Way बाट	२००मीं
१२	प्रदेश स्तरका लोकमार्गको Right of Way बाट	१००मी.
१३	स्थानीय स्तरका कृषि तथा ग्रामिण सडकको Right of Way बाट	५०मी.
१४	अन्तरराष्ट्रिय सिमानाबाट कम्तीमा	१.०कि.मी.

अनुसूची - ५

कपिलवस्तु नगरपालिका

नगर कार्यपालिकाको कार्यालय तौलिहवा, कपिलवस्तु

उत्खननकर्ताले राख्ने नदीजन्य पदार्थ तथा अन्य पदार्थको दैनिक उत्खनन अभिलेख

क्र.सं.	उत्खनन गरिएको मिति	उत्खनन गरिएको परिमाण	उत्खननकर्ताको प्रतिनिधिको दस्तखत	अनुगमनकर्ताको दस्तखत

खण्ड : ३

संख्या : ५

मिति : २०७६/०८/१५

अनुसूची - ६

कपिलवस्तु नगरपालिका

म.ले.प.फा.नं.११

नगर कार्यपालिकाको कार्यालय तौलिहवा, कपिलवस्तु

प्रदेश नं.५

नदीजन्य पदार्थ निकासी शुल्क

नाकाको नाम :

व्यवसायीको नाम ठेगाना :

भ्याट नं.:

मिति :

समय:

आन्तरिक निकासी आ.व.:०७६/०७७

श्री.....ठेगाना.....

विवरण	गाडी नं.	परिमाण	दर(क्यु.फिट)	जम्मा रकम	कैफियत
		भ्याट १३%			
अक्षरेपी		रोयल्टी भ्याट सहितको रकम			
		कुल रकम			

आज्ञाले

विमलराज आचार्य

प्रमुख प्रशासकीय अधिकृत